

ट्रक-मोटरसाइकिल की टक्कर में भाई-बहन घायल

सुजानगढ़, (नि.सं.)। सुजानगढ़-सालासर सड़क मार्ग पर गांव भीमसर-धां के बीच ट्रक और मोटरसाइकिल की टक्कर में दो जने घायल हो गये। जानकारी के अनुसार भरत पुत्र हेमराज प्रजापत निवासी कुम्हारों की ढाणी, बीदासर अपनी बहन जशोदा पत्नी सीताराम प्रजापत निवासी लुहार के साथ मोटरसाइकिल पर सवार होकर सालासर की ओर से अपने गांव जा रहा था। भीमसर-धां के बीच सामने से आ रहे ट्रक से मोटरसाइकिल की टक्कर हो गई। जिसमें दोनों भाई-बहन घायल हो गए। हादसे की सूचना मिलने पर टीम हारे का सहारा के संयोजक श्याम स्वर्णकार व एम्बुलेंस चालक नवरतन बिजारणियां घायलों को लेकर सालासर अस्पताल पहुंचे। जहां पर चिकित्सकों ने घायल भाई बहन का उपचार किया तथा गंभीरावस्था को देखते हुए रैफर कर दिया। घायलों के साथ परिवर्जनों के नहीं होने पर टीम हारे का सहारा के संयोजक श्याम स्वर्णकार और सालासर निवासी चुनीलाल प्रजापत 108 एम्बुलेंस से उठे लेकर सीकर कल्याण अस्पताल स्थित टोमा सेंटर पहुंचे। जहां पर चिकित्सकों ने उपचार शुरू किया।

जिला ग्रामीण स्वास्थ्य समिति की बैठक में स्वास्थ्य योजनाओं की समीक्षा

चूरू, (का. सं.)। मुख्यमंत्री चिरंजीवी स्वास्थ्य बीमा योजना से आमजन को उपचार का लाभ के साथ चिकित्सा संस्थानों में आधारभूत सुविधाओं के विस्तार में भी फायदा हो सकेगा। यह जानकारी जिला कलेक्टर सिद्धार्थ सिहाग ने मंगलवार को जिला ग्रामीण स्वास्थ्य समिति की बैठक में चिकित्सा अधिकारियों को दी।

उन्होंने बताया कि मुख्यमंत्री चिरंजीवी स्वास्थ्य बीमा योजना के तहत

■ **अनुपस्थित रहने वाले चिकित्सा अधिकारी व प्रभारियों पर नाराजगी जताई**

लाभार्थियों को दस लाख रुपये का निशुल्क उपचार मिलता है। उन्होंने बताया कि राजकीय चिकित्सा संस्थान में चिरंजीवी योजना के तहत बुक होने वाले उपचार पैकेज से मिलने वाली राशि से चिकित्सा संस्थान में भी सुविधा विस्तार किया जा सकता है। उन्होंने



जिला कलेक्टर सिद्धार्थ सिहाग ने जिला ग्रामीण स्वास्थ्य समिति की बैठक में चिकित्सा अधिकारियों को निर्देश दिये।

बैठक में मुख्यमंत्री चिरंजीवी स्वास्थ्य बीमा योजना के तहत कम प्रगति वाले चिकित्सा संस्थान के प्रभारियों से कारण बताते तथा पैकेज बुक कर निशुल्क उपचार सेवा का लाभ देने के निर्देश दिये। बैठक में मुख्य चिकित्सा एवं स्वास्थ्य अधिकारी डॉ. मनोज शर्मा ने संस्थागत प्रसव बढ़ाने व नियमित टीकाकरण के दौरान छूटे हुये बच्चों के समय पर टीकाकरण के लिए निर्देश दिए।

सीएमएचओ ने टीकाकरण व चिकित्सा विभाग के राष्ट्रीय कार्यक्रमों की समीक्षा की। बैठक में जिला कलेक्टर ने चिकित्सा संस्थान पर लंबे समय से बिना सूचना अनुपस्थित रहने वाले डाक्टरों और ऑपरेटर को नोटिस जारी कर हटाने के निर्देश दिये। इसके अलावा काम में लापरवाही बरतने वाले ऑपरेटर की भी सविदा सेवा समाप्त करने के निर्देश दिये तथा जल्द ही सविदा के नये

ऑपरेटर लेने के निर्देश दिये। जिला कलेक्टर ने बैठक में बिना सूचना के अनुपस्थित रहने वाले चिकित्सा अधिकारी व प्रभारियों पर नाराजगी जताई। उन्होंने मुख्य चिकित्सा एवं स्वास्थ्य अधिकारी को निर्देश दिये कि बिना सूचना के अनुपस्थित रहने वाले चिकित्सा अधिकारियों व प्रभारियों को अनुपस्थिति का कारण स्पष्ट करने के निर्देश दिये।

21 जून को मनाया जाएगा अंतरराष्ट्रीय योग दिवस

चूरू, (का.सं.)। अंतरराष्ट्रीय योग दिवस के मौके पर 21 जून को जिलेभर में योगाभ्यास कार्यक्रमों का आयोजन किया जाएगा। जिला मुख्यालय से लेकर ग्राम पंचायत स्तर पर विभिन्न कार्यक्रम आयोजित होंगे। मंगलवार को इस सिलसिले में कलेक्टर सभागार में आयोजित बैठक में अतिरिक्त जिला कलेक्टर लोकेश गौतम ने संबंधित अधिकारियों को योग दिवस आयोजन के संबंध में निर्देश दिए।

अतिरिक्त जिला कलेक्टर ने कहा कि नियमित योग व्यक्ति के लिए अत्यंत लाभप्रद है। योग दिवस के माध्यम से हम अधिक से अधिक लोगों को योग के लिए प्रेरित करें और नियमित योग से जोड़ सकें, यह हमारी कोशिश होनी चाहिए। उन्होंने कहा कि 21 जून को जिला मुख्यालय स्थित पुलिस लाइन मैदान में जिला स्तरीय कार्यक्रम का आयोजन किया जाएगा। इस मौके पर उन्होंने नगर परिषद, आयुर्वेद, कॉलेज शिक्षा, शिक्षा एवं स्वास्थ्य सहित विभिन्न अधिकारियों को आवश्यक व्यवस्थाओं के लिए निर्देश प्रदान किए।

उन्होंने कहा कि योग दिवस का भरपूर प्रचार-प्रसार विभिन्न माध्यमों से किया जाए तथा प्रत्येक स्तर पर योग्य प्रशिक्षकों को नियुक्त किया जाए ताकि ज्यादा से ज्यादा लोगों को इसका लाभ मिले। आयुर्वेद उपनिदेशक अनिल मिश्रा ने योग दिवस की तैयारियों, दिशा-निर्देश और पूर्व में किए गए कार्यक्रमों से अवगत करवाया। बैठक में एसडीएम सत्यनारायण सुथार, कोषाधिकारी रामधन, एसीएफ राकेश दुलार, जिला साक्षरता अधिकारी ओमप्रकाश फोगेडिया, आईसीडीएस डीडी सीमा सोनारवा, डीआरसीएचओ डॉ. विश्वास मथुरिया, डॉ. जेपी महायज, डिप्टीएम एसई एमएम सिंघवी, पशुपालन विभाग के संयुक्त निदेशक डॉ. धनपत चौधरी, डीईओ निसार खान, एडीपीसी सविन मल गहनोलिया, लोहिया कॉलेज प्राचार्य दिलीप पुनिया, डीएसओ सुरेंद्र महला, वैद्य रामकृष्ण शर्मा, डॉ. कमल वशिष्ठ, सामाजिक न्याय एवं अधिकारिता विभाग के सहायक निदेशक अरविंद ओला सहित संबंधित अधिकारीगण मौजूद थे।

वार्ता में निराकरण करने की मांग

सुजानगढ़, (नि.सं.)। बोबासर पुलिस के पास गत दिवस हुए हादसे में जोधपुर के चार युवकों की मौत के बाद सांसद राहुल कर्वाण ने सुघ लेते हुए भारतीय राष्ट्रीय राजमार्ग प्राधिकरण के क्षेत्रिय अधिकारी से जयपुर में मुलाकात की। जिला परिषद सदस्य नौरंग सोलू ने बताया कि सांसद राहुल कर्वाण ने वार्ता के दौरान एनएचएआई के अधिकारी से बोबासर से कानूना तक राष्ट्रीय राजमार्ग के डार्क स्पॉट एवं अन्य तकनीकी खामियों को चिन्हित कर उनका निराकरण करने की मांग की। सांसद ने अधिकारी को बताया कि बोबासर व कानूना गांवों में डार्क स्पॉट व अन्य तकनीकी खामियों के चलते राष्ट्रीय राजमार्ग-58 पर आये दिन भयावह दुर्घटनाएं हो रही हैं। विगत रविवार को ही 4 युवकों की दुःखद मृत्यु हो गई। इन दोनों गांवों में स्थाई रूप से डिवाइडर, 4 लेन का निर्माण कार्य शीघ्र करवाना अति आवश्यक हो गया है, ताकि हादसों से बचा जा सके। क्षेत्रीय अधिकारी ने दो दिन में निरीक्षण कर समस्या का समाधान करने का आश्वासन दिया है।

80 बार रक्तदान कर चुके डॉ. हेमंत मंगल राज्य स्तर पर हुए सम्मानित

चूरू, (का. सं.)। विश्व रक्तदाता दिवस के अवसर पर राज्य स्तर पर जयपुर के स्वास्थ्य भवन में हुए सम्मान समारोह में चिकित्सा मंत्री परसादी लाल मीणा ने चूरू के लोहिया कॉलेज मंगल विषय के सह आचार्य डॉ. हेमंत मंगल को सम्मानित किया। डॉ. मंगल अपने जीवन में 80 बार रक्तदान कर चुके हैं। मंगल की ओर से उनके मित्र सुनील सोखला ने यह सम्मान प्रदान किया। डॉ. हेमंत मंगल ने बताया कि उन्होंने जीवन में पहली बार 1993-94 में रक्तदान किया था।

उसके बाद पिताजी ने नियमित रक्तदान की प्रेरणा दी। तभी से यह सिलसिला जारी है। वे कहते हैं कि हर बार रक्तदान के बाद जो रूहानी खुशी मिलती है, वह अद्भुत होती है और उसका वर्णन मेरे लिए मुश्किल है। मंगल ने बताया कि हाल ही में 8 मई को उन्होंने डीबी जनरल अस्पताल में आयोजित शिविर में रक्तदान किया था, संयोग से उस दिन उनके विवाह



डॉ. हेमंत मंगल

की वर्षगांठ भी थी। उन्होंने बताया कि रक्तदान करने के पीछे मेरी वजह शुद्ध मानसिक है। मुझे आनन्द आता है। साथ ही मेरा व्यक्तिगत रूप से मानना है कि

■ **डॉ. हेमन्त मंगल ने जीवन में पहली बार 1993-94 में रक्तदान किया था**

जिन्दगी में कुछ ऐसे अवसर आए जब ड्राइविंग के दौरान हादसे और प्राणोंत संभावित था, लेकिन कभी दिक्कत नहीं आई, यह भी मुझे रक्तदान के लिए प्रेरित करता है।

डॉ. मंगल ने बताया कि उनकी पत्नी विनीता मंगल और हर्षित मंगल भी रक्तदाता हैं। उन्होंने युवाओं से अनुरोध करते हुए कहा कि रक्तदान के प्रति अपनी हिचक दूर करें और नियमित रक्तदान करें। एक यूनिट रक्त तीनों लोगों के प्राण बचाता है। एक एक कारवाही ही रक्तदान के लिए पर्याप्त है। जीवन वैज्ञानिक तर्कों में यह पुष्टि हुई है कि नियमित रक्तदान के अनेक स्वास्थ्य लाभ भी हैं, सो हमें यह लाभ उठाना ही चाहिए।

सार-समाचार

छात्रा कोमल ने क्षेत्र का नाम रोशन किया

सादुलपुर, (नि.सं.)। गुरु कृपा पब्लिक उच्च माध्यमिक विद्यालय चुबकिया ताल की कक्षा 10 वीं (माध्यमिक) परीक्षा का परिणाम शत प्रतिशत रहा है। जिसमें छात्रा कोमल पुत्री सुनेन्द्र शर्मा ने 96.50 सर्वोच्च अंक प्राप्त कर प्रथम स्थान पर रहते हुए विद्यालय, माता-पिता एवं क्षेत्र का नाम रोशन किया है। प्रधानाचार्य मदनलाल ने बताया कि कक्षा 10 वीं के 10 विद्यार्थियों ने गणीत एवं अंग्रेजी विषय में शत प्रतिशत अंक प्राप्त किये हैं तथा कक्षा 12 वीं के राजनीतिक विज्ञान विषय में भी शत प्रतिशत अंक प्राप्त किये हैं। उन्होंने बताया कि इसी क्रम में कक्षा 10 वीं माध्यमिक परीक्षा में मनिला ने 93.33 प्रतिशत, अशु शर्मा ने 93.17 प्रतिशत, पूरम ने 92.33 प्रतिशत, रेणु ने 90.50 प्रतिशत, मनिषा ने 86.66 प्रतिशत व स्वीटी ने 85.83 प्रतिशत अंक प्राप्त किये हैं। उन्होंने बताया कि साथ ही समस्त विद्यार्थियों ने उच्च अंकों के साथ माध्यमिक परीक्षा उत्तीर्ण की है। इसी दौरान संस्था निदेशक धनसिंह शास्त्री, प्रधानाचार्य मदनलाल एवं समस्त विद्यालय परिवार ने छात्र-छात्राओं एवं उनके अभिभावकों को हार्दिक शुभकामनाएं देते हुए सभी विद्यार्थियों के उज्ज्वल भविष्य की कामना की है। इस अवसर पर गोपाल, शेरसिंह, राजकुमार, सुभाष, पंकज, राकेश, सोनु, दिनेश व सत्यवीर आदि उपस्थित रहे।

टीबी पोस्टर का किया विमोचन

रतनगढ़, (नि.सं.)। राष्ट्रीय क्षय उन्मूलन कार्यक्रम के अन्तर्गत टीबी फोरम की बैठक जिला कलेक्टर सभागार में जिला कलेक्टर सिद्धार्थ सिहाग की अध्यक्षता में आयोजित हुई। बैठक में मुख्य चिकित्सा एवं स्वास्थ्य अधिकारी डॉ. मनोज शर्मा ने कार्यक्रम की प्रगति के बारे में विस्तृत जानकारी दी। जिला कलेक्टर ने कहा कि समुदाय में हर वर्ग के अग्रणी लोगों की सहायता लेकर टीबी जैसी बीमारी को जनजागरूकता लाकर लक्षण दिखाई देने पर जांच करवाने के लिये प्रेरित कर जड़ से खत्म करने की आवश्यकता है। उन्होंने कहा कि निक्षय सम्बल योजना के तहत सेवा प्रदाता, गैर सरकारी संगठन, समाज के गणमान्य लोग के सहयोग से टीबी रोगियों को पोषण, रोजगार-मुक्ति एवं शैक्षणिक सहायता उपलब्ध करवाने के पुनित कार्य में सहयोग करने एवं टीबी रोगियों को पोषण किट उपलब्ध करवाने पर चर्चा की। साथ ही ब्लॉक वाईज टीबी मरीजों का वादसअप गुप बनाकर टीबी सम्बन्धित आईईसी गुप में ज्यादा से ज्यादा शेर्य करें, टीबी चैम्पियन की विडियो बनाकर आमजन को मोटिवेट किया जावें एवं टीबी प्रो ग्राम पंचायत पर कार्य किया जावें। जिला क्षय रोग अधिकारी डॉ. वेद प्रकाश ने निक्षय पोषण योजना के तहत मिलने वाली पोषण सहायता के बारे में जानकारी दी। आईएमए चूरू के अध्यक्ष डॉ. बी.एल. नायक द्वारा टीबी मरीजों को समय पर दवा के साथ-साथ पोषण युक्त आहार एवं रोगी को मार्क काम में लेने के लिए कहा गया। इस अवसर पर जिला परिषद के महन्ड सिंह न्योल, आईएमए चूरू के डॉ. महेश शर्मा, डॉ. उत्तम कुमार, डॉ. प्रदीप पचार, डॉ. शाजिद, मंगललाल रूईल, मधुसूदन शर्मा, समस्त बीसीएमओ एवं मोहम्मद आसिफ, चिन्तन सिंह बारी, युक्तेश भाम्नी आदि उपस्थित थे।

रक्तदान शिविर का आयोजन

सुजानगढ़, (नि.सं.)। दादा कायम खां के 603 वें शहादत दिवस पर कायमखानी समाज के युवाओं द्वारा रक्तदान शिविर का आयोजन किया गया। शिविर संयोजक सददाम कादरी ने बताया कि सभापति नीलोत्तम गौरी, पार्षद मधु बागरेचा, पार्षद उषा बागडा, कांग्रेस नेत्री सरला पांडे, जिला प्रवक्ता मो. इदरीश गौरी, ब्लॉक अध्यक्ष सविता राठी, नगर कांग्रेस अध्यक्ष रामवतार मंगलहार, पूर्व उपसभापति बाबूलाल कुलदीप, दिनेश पीपलवा, शाकिर खान बेवसा, योगितासिंह सांवरदा ने शिविर का अवलोकन किया। पार्षद इकबाल खान, पार्षद आसिफ खान नसवाण, पार्षद आसिफ चौहान, मौसिम खान, नदीम पुट्टा, के.के.आर, अकरम राईन, हसन खान, लुकमान कायमखानी, अरशद खान दौलतखानी, बाबू डेविल, निखिल, पिंदू खान, आदित, बिलास खान, नौशाद खां, सोयल पुट्टा, अरमान खान, आसिफ एसएमएस, लिखामिचंद, शिफा खोची, राजा खान, इरफान खान, आरिफ खान सोनु, असलम खान, उस्मान खान, कालू साई ने शिविर को सफल बनाने में अपना योगदान दिया। शिविर में डॉ. एम.एम. व्यास के नेतृत्व में ब्लड बैंक के दानाराम सेवदा, सिकन्दर खान, राकेश कुमार, अजय ने सेवाएं दी। सददाम कादरी ने बताया कि इस उपलक्ष्य में टरडा स्थित झुग्गी शोडॉयिण में रहने वाले परिवारों को पार्षद इकबाल खान, पार्षद आसिफ खान नसवाण, नदीम पुट्टा, अरशद खान, मौसिम खान, पिंदू खान, हसन खान, लुकमान कायमखानी द्वारा फल वितरित किए गए।

जल मन्दिर का लोकार्पण

चूरू, (का. सं.)। जिला कारागृह में मधु शर्मा धर्मपत्नी आनन्द शर्मा की पुण्य स्मृति में उनकी सास-ससुर संतोष एवं हुक्मीचन्द लाम्बीवाला निवासी चिड़ावा निर्मित जल मन्दिर का लोकार्पण मंगलवार को मुकन्दगढ़ धाम के महन्त चेतननाथ महाराज ने किया। इस मौके पर उन्होंने कहा कि हमारे शास्त्रों में जल दान, अन्न दान और वस्त्र दान, तीन तरह के दान बताये गये हैं जिनमें जल दान सर्वोपरि माना गया है। तपती दोषरही में प्यसा व्यक्ति जब शीतल जल पीकर अपनी मृत्ता बुझाता है तो वह तुष्टि का अनुभव करता है और उसके अन्तःकरण से स्वतः शुभकामनाएं निकलती हैं जिससे पानी पीतने वाले को बहुत बड़ा पुण्य मिलता है। भण्डावा धाम के महन्त ब्रह्मचारी गणेश चैतन्य महाराज ने कहा कि जब आदमी दूसरों के दर्द को समझकर उसको दूर करने में सहायता करता है तो इससे भवान प्रसन्न होकर दान देने वाले की झोली को भर देते हैं। इस अवसर पर भाभासाह हुक्मीचन्द लाम्बीवाला, चिड़ावा नगर पालिका के पूर्व अध्यक्ष सुभाष शर्मा, अनन्त नारायण शर्मा, पुरुस्कृत शिक्षक फोरम के अध्यक्ष सूर्यप्रकाश विवेदी, किशोर न्यायालय के सदस्य एडवोकेट रामेश्वर रामसर, जिला साक्षरता एवं सतत शिक्षा अधिकारी ओमप्रकाश फोगेडिया, पेंशनर समाज के हरसिंह ने भी सम्बोधित किया था उन्होंने लाम्बीवाला द्वारा जन हित में बनाये गये जल मन्दिर की सराहना की। कार्यक्रम के आरम्भ में अतिथियों ने फीता काटकर जल मन्दिर का लोकार्पण किया।

चूरू के कांग्रेसी प्रदर्शन में शामिल हुए

चूरू, (का. सं.)। ईडी द्वारा कांग्रेस राष्ट्रीय अध्यक्ष सोनिया गांधी व राष्ट्रीय नेता राहुल गांधी को भेजे गए नोटिस को लेकर जयपुर में प्रवेश के कांग्रेस अध्यक्ष गाँवदेव गोठारपा के आह्वान पर हुए प्रदर्शनों में चूरू से पीसीसी सदस्य रियाजत खान, बरिष्ठ कांग्रेस नेता राधेश्याम चोटिया व कांग्रेस नेता जमाल चौधरी भी शामिल हुए। चौहान ने कहा कि देश में अयोग्यता अजातकाल जैसे हालात हो गए हैं। दिल्ली में प्रवेश से रोका जा रहा है। देश को बताओ कि किस कानून के तहत रोका जा रहा है।

शांतिहस्त में दो गिरफ्तार

सादुलपुर, (नि.सं.)। आईजीपी बीकानेर रैंज बीकानेर द्वारा चलाये जा रहे सड़क किनारे स्थित होटल व ढाबा चौकिंग अभियान के दौरान जिला पुलिस अधीक्षक दिगंत आनन्द चूरू के निर्देशन व अतिरिक्त पुलिस अधीक्षक राजगढ़ अशोक बुटोलिया, वृताधिकारी राजगढ़ बृजमोहन अस्वाल के निःकटतम सुपरविजन में थानाधिकारी राजगढ़ कृष्ण कुमार बलीदा द्वारा ढाबा व होटलों की चौकिंग करते हुए राउस्थान आबकारी अधिनियम के तहत तीन कार्यवाही तथा दो संदिग्ध लोगों को धारा 151 सीआरपीसी में गिरफ्तार किया जाकर नैक चलनी हेतु पारबंद करवाया गया।

हनुमान चालीसा पाठ की मांगी इजाजत

सुजानगढ़, (नि.सं.)। ज्ञानवाणी में मिले कथित शिवलिंग को फव्वारा बताने के विरोध एवं नित्य गौरी पूजा की स्वीकृति देने की मांग को लेकर सर्व समाज द्वारा आगामी 18 जून शनिवार को गांधी चौक में हनुमान चालीसा पाठ करना प्रस्तावित है। जिसकी सोमवार को उपखण्ड अधिकारी मूलचंद लुणिया को सूचना पत्र प्रदान कर हनुमान चालीसा पाठ की इजाजत मांगी गई है। सूचना पत्र सौंपने के दौरान नरेन्द्रसिंह भाटी, भगवतीप्रसाद नववाल, रामरतन बोचीवाल, बृजमोहन सुरोलिया, परमेश्वरलाल चोटिया, दीनदयाल पारीक, कमल दाश्रीक, मुकेश जोशी, राजकुमार पारीक, शिवभगवान दर्जा, पुरुषोत्तम शर्मा, मनोज पारीक आदि उपस्थित थे।

रोगियों को दिया उपचार व परामर्श

सादुलपुर, (नि.सं.)। शहर के प्रतिष्ठित जैन अस्पताल में दिल्ली के प्रसिद्ध हड्डी एवं जोड़ रोग विशेषज्ञ डॉ. योगेश जैन ने दर्जनों लोगों को हड्डी रोग से संबंधित लोगों का उपचार कर परामर्श दिया। जैन अस्पताल के निदेशक डॉ. विनोद उर्मिल अग्रवाल ने बताया कि इस एक दिवसीय शिविर में हड्डी से संबंधित जटिल रोगों के रोगियों को उचित परामर्श देकर उपचार किया जा रहा है, ताकि लोगों को बाहर जाकर महंगा इलाज नहीं करवाना पड़े। शिविर के दौरान नैविगेशन पद्धति से घुटने, कूल्हे, कंधों का ज्वाइंट रिप्लेसमेंट, दूरबीन द्वारा घुटने के कंधे, कूल्हे, कलाई की सर्जरी, घुटने व कंधों में इन्फेक्शन द्वारा दर्द से राहत, खेलकूद की चोट का इलाज, गठिया बाव-रिंगण बाव, डिस्क व रीढ़ की हड्डी को चोट आदि का इलाज किया गया।

विधायक डॉ. कृष्णा पूनिया ने की जनसुनवाई

सादुलपुर, (नि.सं.)। स्थानीय विधायक पदमश्री डॉ. कृष्णा पूनिया ने मंगलवार को विधायक निवास स्थान पर जन सुनवाई की। इस दौरान शहरी व ग्रामीण क्षेत्र से आये लोगों की समस्याओं को विस्तारपूर्वक सुना और उन्होंने समस्याओं को सुनने के उपरांत

■ **बिजली, पानी की समस्या समाधान के लिए निर्देश**

सम्बन्धित अधिकारियों को लोगों की शिकायतों का प्राथमिकता से निपटान करने के निर्देश दिये।

विधायक डॉ. कृष्णा पूनिया ने कहा कि अधिकारी लोगों की समस्याओं का तीव्रता से समाधान करने के निर्देश दिए जो भी शिकायत उनके संज्ञान में आती है वे उसका



विधायक आवास पर सादुलपुर विधायक पदमश्री डॉ. कृष्णा पूनिया ने जनसुनवाई कर लोगों की समस्याएं सुनी।

निपटान करें तथा क्षेत्र में आ रही पानी की समस्या के समाधान के निर्देश दिए। इस दौरान रामपुरा सरपंच नरेश बालानिया, राजपाल मास्टर, नाहर

गौशाला में गायों को गुड़ खिलाया

चूरू, (का. सं.)। कायमखानी कोम के संस्थापक दादा कायम खान का शहादत दिवस कांग्रेस नेता मुस्ताक खान द्वारा गौशाला में गायों को गुड़ खिलाकर व चारा वितरित कर मनाया गया। यहाँ मुस्ताक खान ने बताया कि कायम खान ने अपने शासन काल में हजारों बीघा जमीन गायों के लिए सुरक्षित रखी जो हरियाणा व राजस्थान में गौचर भूमि के नाम से आज भी सुरक्षित है। मुस्ताक खान ने कहा कि उनके शासन काल में सभी धर्मों का आदर सम्मान किया जाता था व समाज के निचले तबके के उन्धान के लिए अनेक कार्य किए जाते थे। इस अवसर पर पार्षद अंजनी कुमार शर्मा, महेश दुकिया, पार्षद हुषा बानो, पूर्व पार्षद यासीन खान, कांग्रेस नेता सतीश चन्द्र शास्त्री, आईटी सेल जिलाध्यक्ष रफीक चौहान, कांग्रेस नेता अली मोहम्मद, युवा नेता आदिल पलौम, नवरतन सैनी, अंजार खान, अजीज अली, इमरान मजुका, इस्माईल खान, हिदायत सरकेल, सतार सामदखानी, शाहिद गौरी, भंवरू खां, नानू खान, अमजद खान, इसाक खान, नबी खान चायल, शेर मोहम्मद, आसिफ खान आदि उपस्थित थे।

प्रतिभावान 58 विद्यार्थियों का किया सम्मान

सुजानगढ़, (नि.सं.)। बाल भारती इंटरनल उच्च माध्यमिक विद्यालय में 58 प्रतिभावान विद्यार्थियों का सम्मान किया गया। निदेशक नोपाराम मण्डा की अध्यक्षता एवं आर.पी. बलदेव ढाका के आतिथ्य में लक्ष्मणराम खिलेरी, प्रेम नेहरा विशिष्ट अतिथि थे। 90 प्रतिशत से अधिक अंक प्राप्त करने वाले विद्यार्थियों का साफा बांध कर तथा 75 प्रतिशत से अधिक अंक प्राप्त करने वाले विद्यार्थियों का माला पहना कर एवं गुलाल लगाकर सम्मान किया गया एवं मुंह मीठा करावा कर बधाई दी गई।

प्रधानाचार्य शांतिलाल शर्मा ने बताया कि समारोह में कक्षा दस में नंदनी शर्मा 96.5, मोहित खिलेरी 93.5, कोमल जांजिड़ 92.17, दीक्षा भीकर 91.67 प्रतिशत अंक प्राप्त करने पर क्रमशः 11 हजार, इक्यावन सौ व इक्कीस सौ रुपये का नगद पुरस्कार प्रदान किया गया। विज्ञान वर्ग में दिव्या स्वामी 90 प्रतिशत व वाणिज्य वर्ग में प्रज्ञा शर्मा

भाजयुमो की बैठक सम्पन्न

सुजानगढ़, (नि.सं.)। भाजयुमो की बैठक अध्यक्ष अमित मौसूण की अध्यक्षता में पार्टी कार्यालय में सम्पन्न हुई। बैठक में प्रधानमंत्री नरेन्द्र मोदी के नेतृत्व वाली केन्द्र सरकार के सफलतम आठ वर्ष के कार्यकाल पर 16 जून को प्रस्तावित विकास तीर्थ यात्रा-बाइक रैली के बारे में चर्चा की गई। बैठक को वरिष्ठ भाजपा नेता वैद्य भंवरलाल शर्मा, बुद्धिप्रकाश सोनी,

विश्वदीपक काडवाल, नरेन्द्र गुर्जर, राजेश सैन ने सम्बोधित किया। इस अवसर पर बृजेश शर्मा, सुमित्रा सैन, मुकेश चावला, हिमांशु भाटी, खुशबू दाधीच, सोनु खण्डेलवाल, जगदीश स्वामी, मनीष प्रजापत, रामअवतार मारोडिया, अनिल मेघवाल, सुमित सैनी, शिव कुमार दाधीच, यशपाल चौधरी आदि उपस्थित थे। बैठक का संचालन मुकेश चांदरा ने किया।

दो कारों की टक्कर में बच्चे सहित माता-पिता घायल

सुजानगढ़ (नि.सं.)। बोबासर पुलिस के पास दो कारों की टक्कर में एक बच्चे सहित उसके माता-पिता घायल हो गए। जानकारी के अनुसार जयप्रकाश पुत्र महानवीर जाट उम्र 30 वर्ष निवासी चैनपुरा बडा तहसील राजगढ़, जिला चूरू अपनी पत्नी विनोद उम्र 25 वर्ष और अपने डेढ़ वर्षीय पुत्र के साथ कार से गुजरत के राजकोट से अपने गांव जा रहा था। बोबासर पुलिस या से नीचे उतरते सालासर साइड से आ रही दूसरी कार से टक्कर हो गयी। जिससे जयप्रकाश, उसकी पत्नी विनोद व डेढ़ वर्षीय पुत्र घायल हो गए। घायलों को उधर से गुजर रहे लक्ष्मीकांत प्रजापत निवासी चाडवास, हाईवे पेट्रोल की टीम और टीम हारे का सहारा के संयोजक श्याम स्वर्णकार और एम्बुलेंस चालक नवरतन बिजारणिया ने सरकारी अस्पताल पहुंचाया। हादसे की सूचना मिलने पर सहर पुलिस थाना के सहायक उप निरीक्षक तनसुख राम नैन ने अस्पताल पहुंच कर हादसे की जानकारी ली।

तेज आंधी से कई पेड़ एवं बिजली के पोल गिरे



बिसाउ में तेज आंधी आने से कई पेड़ टूटकर गिर गये।

बिसाउ, (नि.सं.)। कस्बे में काफी दिनों के बाद भयंकर गर्मी से थोड़ी सी निजात मिली है। मंगलवार को सुबह से ही आरामगमन में बादलों का आवगमन जारी था। शाम को करीब 5:30 बजे अचानक मौसम ने करवट बदला। पहले हल्की बूंदबांदी हुई उसके

बाद अचानक तेज आंधी के साथ बरसात आइ तथा तेज आंधी के चलते कई पेड़ एवं बिजली के पोल गिरे गए। जयपुर के बिजली बाधित हो गई है कथा बस स्टैंड से गौशाला की ओर जाने वाली रोड पर तीन बिजली के पोल गिरने से आवागमन बाधित हो

गया। गनीमत यह रही कि कोई जनहानि नहीं हुई तथा तुरंत बिजली कटवा दी गई करीब 1 घंटे के बाद बिजली वाले मौके पर पहुंचे बरसात होने से उमस हो गया कल पोल गिरने से कई जगह बिजली पूरी रात बाधित रही।